

**ບົດອອກຂ່າວ**  
**ຂອງຄະນະສະເພາະກົດ ເພື່ອປ້ອງກັນ ຄວບຄຸມ ແລະ ແກ້ໄຂ ພະຍາດອັກເສບປອດທີ່ເກີດຈາກ**  
**ເຊື້ອຈຸລະໂລກສາຍພັນໃໝ່ COVID-19**  
**ປະຈຳວັນທີ 3 ເມສາ ປີ 2020**

ໂດຍ: ທ່ານ ຮສ ດຣ. ພູທອນ ເມືອງປາກ, ຮອງລັດຖະມົນຕີກະຊວງສາທາລະນະສຸກ,  
ຜູ້ປະຈຳການຄະນະສະເພາະກົດ

**I. ສະພາບການ COVID-19 ໃນທົ່ວໂລກ**

ມາຮອດເວລາ 11:00 ໂມງເຊົ້າ ຂອງວັນທີ 3 ເມສາ 2020, ທົ່ວໂລກມີລາຍງານກໍລະນີ  
ທັງໝົດ 204 ປະເທດ, ເພີ່ມຂຶ້ນອີກ 1 ປະເທດ ຄື ປະເທດ ມາລາວີ

ກໍລະນີຍັງຢືນຜູ້ຕິດເຊື້ອພະຍາດ COVID-19 ແລ້ວ 1,014,943 ກໍລະນີ  
(ເພີ່ມຂຶ້ນ 79,747 ກໍລະນີ, ເສຍຊີວິດ 53,166 (ເພີ່ມຂຶ້ນ 5,947 ກໍລະນີ) ແລະ  
ປິ່ນປົວຫາຍດີ 212,018 (ເພີ່ມຂຶ້ນ 18,029).

**II. ການເຝົ້າລະວັງ COVID-19 ປະຈຳດ່ານ ໃນ ສປປ ລາວ ຮອດ 5 ໂມງແລງ ຂອງວັນທີ 2 ເມສາ  
2020 ຕາມດ່ານຊາຍແດນ ແລະ ສະໜາມບິນສາກົນ**

**1. ວຽກງານຈຸດຜ່ານດ່ານ**

- ຈຳນວນຜູ້ເດີນທາງເຂົ້າມາທັງໝົດ: 4,230 ຄົນ
- ຈຳນວນຜູ້ເດີນທາງຜ່ານສະໜາມບິນບໍ່ມີ (0 ຄົນ)
- ຈຳນວນຜູ້ເດີນທາງຜ່ານທາງດ່ານລາວ-ໄທທັງໝົດ 3,896 ຄົນ, ໃນຈຳນວນດັ່ງກ່າວມີຄົນ  
ເປັນໄຂ້ 06 ຄົນ ທີ່ຜ່ານດ່ານຊ່ອງເມັກ ແຂວງຈຳປາສັກ.

**2. ການເຝົ້າລະວັງ ແລະ ວິເຄາະ**

- ມາຮອດວັນທີ 2 ເມສາ 2020, ໄດ້ມີກໍລະນີສິ່ງໃສເກັບຕົວຢ່າງມາກວດ 22 ຄົນ ໄດ້ແກ່
  - ນະຄອນຫຼວງວຽງຈັນ 11 ຄົນ
  - ແຂວງຫຼວງນ້ຳທາ, ອຸດົມໄຊ ແຂວງລະ 3 ຄົນ
  - ແຂວງ ໄຊຍະບູລີ 2 ຄົນ
  - ແຂວງ ຫຼວງພະບາງ, ຫົວພັນ, ວຽງຈັນ ແຂວງລະ 1 ຄົນ

ທັງໝົດໄດ້ເກັບຕົວຢ່າງ ແລະ ຜົນກວດເປັນລົບ ຖືວ່າມີບໍ່ມີກໍລະນີໃໝ່.

ມາຮອດວັນທີ 2 ເມສາ 2020ໄດ້ເກັບຕົວຢ່າງມາກວດທັງໝົດ 520 ຄົນ, ກວດພົບເຊື້ອ 10 ຄົນ.

ປະຈຸບັນຈຳນວນກໍລະນີໃກ້ຊິດສຳພັດກັບຄືນເຈັບ ທີ່ກຳລັງຕິດຕາມມີ 216 ຄົນຢູ່ໃນແຂວງອຸດົມໄຊ, ຫຼວງພະບາງ ແລະ ນະຄອນຫຼວງ.

## ຂໍ້ແນະນຳ

ປະຈຸບັນທີມງານແພດຂອງລາວເຮົາກໍໄດ້ເຮັດວຽກຮ່ວມກັບຊ່ຽວຊານມາແຕ່ຈົນຢ່າງເຄັ່ງຮັອນ ໂດຍສະເພາະ ໃນຂົງເຂດຄວບຄຸມການລະບາດ ແລະ ການຄຸ້ມຄອງກໍລະນີປົ່ວຜູ້ຕິດເຊື້ອ ເປັນຕົ້ນມາດຕະການຈຳກັດບໍລິເວນ ແລະ ການປິ່ນປົວຄົນເຈັບຜູ້ຕິດເຊື້ອ.

ເລີ່ມແຕ່ວັນທີ 1 ເມສາເປັນຕົ້ນມາຄຳສັ່ງນາຍົກ ເລກທີ 06 ມີຜົນສັກສິດໃຫ້ຈັດຕັ້ງປະຕິບັດ ຈຶ່ງຢາກຂໍແນະນຳຕໍ່ ພະນັກງານລັດຖະກອນ ຜູ້ທີ່ພັກວຽກ, ພັກການ ແລະ ປະຊາຊົນທົ່ວໄປ ທີ່ຈະຈຳກັດໂຕເອງຢູ່ເຮືອນ ດ້ວຍວິທີການທີ່ເໝາະສົມດັ່ງນີ້

1. ໝັ່ນລ້າງມືໃຫ້ສະອາດທຸກຄັ້ງເມື່ອມີການສຳພັດກັບວັດຖຸສິ່ງຂອງຢູ່ພາຍໃນເຮືອນ, ລ້າງມືໃຫ້ ຖືກວິທີ 7 ຂັ້ນຕອນ.
2. ເຮັດໃຫ້ອາກາດໃນເຮືອນລ່ວງດີ ເປີດປະຕູປ່ອງຢ້ຽມອອກເພື່ອລະບາຍອາກາດ.
3. ໝັ່ນອະນາໄມ ຂ້າເຊື້ອ ໂດຍການທຳຄວາມສະອາດໂຕະຕັ້ງ ສິ່ງຂອງໃນເຮືອນ ໃຫ້ປະຈຳທຸກໆມື້.
4. ປະຕິບັດມາລະຍາດໃນການໄປຈາມ, ໄອໃສ່ກົກແຂນ ຫຼື ໃຊ້ເຈ້ຍອະນາໄມ ແລະ ຖິ້ມໃສ່ຖັງທີ່ມີຝາປິດ.
5. ພັກຜ່ອນໃຫ້ພຽງພໍ, ອອກກຳລັງກາຍຢູ່ໃນເຮືອນໃຫ້ສະມ້າສະເໝີ ກິນອາຫານສະອາດສຸກດີ ແລະ ຢູ່ໃນຄວາມຮ້ອນ, ນອນໃຫ້ຫຼັບສະບາຍ.
6. ປະຕິບັດການຕິດຕາມວັດແທກອຸນຫະພູມຂອງຕົນ ແລະ ຄົນພາຍໃນຄອບຄົວໃຫ້ເປັນປະຈຳໃນແຕ່ລະວັນ ເຊົ້າ-ແລງ ຖ້າມີໄຂ້ຕ້ອງໄປພົບແພດໝໍ ແລະ ໂທປີກສາ 165, 166.
7. ປະຕິບັດການປ້ອງກັນຄົນໃນຄອບຄົວໃຫ້ດີ
  - ອອກໄປຂ້ອງນອກຕ້ອງໃສ່ຜ້າອັດປາກ, ດັງ
  - ປະຕິບັດຫຼັກການອະນາໄມ ການໄອຈາມ ບໍ່ຖິ້ມນ້ຳລາຍ ຂີ້ກະເທົ່ຊະຊາຍ
  - ຖ້າຄົນໃນຄອບຄົວເປັນພະນັກງານແພດ ຈະຕ້ອງເຕືອນໃຫ້ລາວມີສະຕິໃນການປ້ອງກັນຕົນເອງຢ່າງເຄັ່ງຄັດ

## ຕໍ່ການອອກຈາກເຮືອນຄວນປະຕິບັດແນວໃດ

ຂໍໃຫ້ຈຳກັດຄົນໃນຄອບຄົວທີ່ຈະອອກໄປນອກ ໄປສະເພາະແຕ່ສິ່ງທີ່ຈຳເປັນ ເປັນຕົ້ນຊື້ເຄື່ອງ ອຸປະໂພກ ບໍລິໂພກ 1 ຫາ 2 ຕໍ່ອາທິດ ຫຼື ການເຈັບເປັນ ແລະ ສິ່ງອື່ນໆທີ່ມີຄວາມຈຳເປັນແທ້, ເວລາອອກໄປກໍຕ້ອງປະຕິບັດມາດຕະການປ້ອງກັນການຕິດເຊື້ອຢ່າງເຂັ້ມງວດເຊັ່ນ ໃສ່ຜ້າອັດປາກດັງ ຢູ່ຫ່າງກັນ 2 ແມັດ, ໜັ້ນລ້າງມື ແລະ ຂ້າເຊື້ອດ້ວຍນ້ຳຢາ ຫຼື ເຫຼົ້າ 70 ອົງສາຂຶ້ນໄປ.